

जीआईटीबी पर्यटन उत्पादों को बढ़ावा देने के लिए एक प्रभावशाली मंच : गजेंद्र सिंह शेखावत

जयपुर। द ग्रेट इंडियन ट्रैवल बाज़ार (जीआईटीबी) पूरे भारत में उभरते गंतव्यों और अभिनव पर्यटन उत्पादों को बढ़ावा देने के लिए एक प्रभावशाली मंच है। 53 देशों के 270 विदेशी टूर ऑपरेटर्स, 300 बुक्स और 11,000 से अधिक 2 बैठकों के साथ, 14वां संस्करण जीआईटीबी को वैश्विक पर्यटन बाजारों तक पहुंचने के एक प्रवेश द्वार के रूप में मजबूती से स्थापित करता है। यह बात पर्यटन एवं संस्कृति मंत्री, गजेंद्र सिंह शेखावत ने आज 14वें जीआईटीबी के उद्घाटन सत्र में कही। यह आयोजन फिककी द्वारा भारत सरकार के पर्यटन मंत्रालय और राजस्थान सरकार के पर्यटन विभाग के साथ मिलकर जयपुर में किया जा रहा है।

शेखावत ने आगे कहा कि जीआईटीबी भारत की अंतरराष्ट्रीय पहचान को मजबूत करने और इसके पर्यटन परिदृश्य को विशाल विविधता को उजागर करने में महत्वपूर्ण भूमिका निभाता है, जिसमें सांस्कृतिक पर्यटन, एमआईसीई, वेलनेस और इको-टूरिज्म शामिल हैं।

उन्होंने यह भी कहा कि इंटरनेशनल कांग्रेस एंड कन्वेंशन एसोसिएशन (आईसीसीए), जो उद्योग की वैश्विक संस्था है-में भारत को हाल ही में मिली सदस्यता एक समय के अनुकूल कदम है, जो इस क्षेत्र में देश की वृद्धि को तेजी से आगे बढ़ाएगा।

एम्स जम्मू में स्थायी जयपुर फुट सेंटर स्थापना के लिये समझौता

जयपुर। ऑल इण्डिया इन्स्टीट्यूट ऑफ मेडिकल साइन्स (एम्स) जम्मू ने भगवान महावीर विकलांग सहायता समिति (बी.एम.वी.एस.एस.) जयपुर के साथ एक समझौता ज्ञापन पर हस्ताक्षर किए हैं। इस सहयोग का उद्देश्य एम्स जम्मू में एक स्थायी जयपुर फुट केन्द्र स्थापित करना है जो विशेष रूप से जम्मू क्षेत्र से दिव्यांगों की चलने-फिरने योग्य बनाएगा।

एम्स जम्मू के सीईओ प्रो. डॉ.शक्ति कुमार गुप्ता, बी.एम.वी.एस.एस. जयपुर के अध्यक्ष सतीश मेहता और दोनों संस्थानों के अन्य वरिष्ठ अधिकारियों और संकाय सदस्यों की उपस्थिति में समझौता ज्ञापन पर जम्मू में हस्ताक्षर किए गए। बी.एम.वी.एस.एस. के संस्थापक और मुख्य संरक्षक और डॉ. देवेन्द्र राज मेहता ने कहा कि एम्स गोपाल के बाद एम्स जम्मू से हुए समझौते का बड़ा लाभ दिव्यांगों को मिलेगा। एम्स जम्मू में प्रस्तावित जयपुर फुट सेंटर, एक विशेष सुविधा के



पर्यटन एवं संस्कृति मंत्री गजेंद्र सिंह शेखावत और उपमुख्यमंत्री दिया कुमारी रविवार को जीआईटीबी के उद्घाटन सत्र में शामिल हुए।

राजस्थान की उपमुख्यमंत्री दीया कुमारी ने कहा कि प्रधानमंत्री नरेंद्र मोदी की दूरदर्शी नेतृत्व में भारत का पर्यटन क्षेत्र अभूतपूर्व गति से आगे बढ़ रहा है। वर्ष 2024 में, राजस्थान में 23.23 करोड़ पर्यटकों का आगमन दर्ज किया गया, जिनमें 21 लाख अंतरराष्ट्रीय पर्यटक शामिल थे। यह संख्या दो साल पहले की तुलना में लगभग दोगुनी है, जो

इस क्षेत्र की मजबूत प्रगति को दर्शाती है। यह विकास मुख्यमंत्री भजन लाल शर्मा के नेतृत्व वाली डबल इंजन वाली भाजपा सरकार के व्यापक दृष्टिकोण के अनुरूप है, जिसका उद्देश्य राजस्थान को 350 बिलियन डॉलर की अर्थव्यवस्था में बदलना है। इस लक्ष्य में पर्यटन की अहम भूमिका है, जो राज्य की जीएसडीपी में 5 फीसदी से अधिक योगदान देता है और

20 लाख से ज्यादा लोगों को आजीविका उपलब्ध कराता है। भविष्य को ध्यान में रखते हुए, राजस्थान स्वयं को पूरे साल भर उपलब्ध, अनुभव-समृद्ध और बहुआयामी पर्यटन स्थल के रूप में स्थापित करने पर ध्यान केंद्रित कर रहा है। इसके लिए राज्य नए-अनदेखे स्थलों को प्रमोट, पर्यटन से जुड़ी बुनियादी सुविधाओं को मजबूत और निवेश

■ प्रधानमंत्री नरेंद्र मोदी की दूरदर्शी नेतृत्व में भारत का पर्यटन क्षेत्र अभूतपूर्व गति से आगे बढ़ रहा है : दिया कुमारी

आधारित प्रगतिशील नीतियों को लागू कर रहा है।

फिककी की पूर्व प्रेसिडेंट व ललित सूरी हॉस्पिटैलिटी ग्रुप की सीएमडी, डॉ. ज्योत्सना सूरी ने अपने स्वागत भाषण में कहा कि जीआईटीबी का 14वां संस्करण पर्यटन मंत्रालय, राजस्थान सरकार और फिककी के बीच स्थायी और मजबूत साझेदारी का प्रमाण है। भारत को एक प्रमुख वैश्विक पर्यटन स्थल के रूप में बढ़ावा देने के लिए समर्पित सबसे महत्वपूर्ण वार्षिक आयोजनों में से एक के रूप में, जीआईटीबी अंतर्राष्ट्रीय नेटवर्किंग और सहयोग के लिए अमूल्य अवसर प्रदान करता है – जो भारत के वैश्विक पर्यटन विस्तार में महत्वपूर्ण भूमिका निभा रहा है। पिछले 14 वर्षों में 99 देशों के 3,000 से अधिक विदेशी टूर ऑपरेटरों ने जीआईटीबी में भाग लिया है, तथा एक लाख से अधिक बी2बी बैठकों का आयोजन किया है जिससे यह इनवाउंड टूरिज्म को बढ़ावा देने और वैश्विक साझेदारियों बनाने का एक मजबूत मंच बन चुका है।

होटल में घुसकर होटल संचालक से मारपीट कर तोड़फोड़

उदयपुर। शहर के बडगांव थाना क्षेत्र में एक होटल संचालक ने कुछ बदमाशों के खिलाफ वसूली की बात को लेकर होटल में घुसकर मारपीट कर तोड़फोड़ करने और होटल के बाहर खड़े ग्राहकों की कारों में भी तोड़फोड़ करने का मामला दर्ज करवाया है।

पुलिस के अनुसार भरत पुत्र हिरालाल डांगी निवासी फेरनियों का गुडा बडगांव ने मामला दर्ज करवाया कि वह होटल राधे कृष्ण बगडिया नाका पर काम करता है। 3 मई को दिन में 3 बजे वह और उसके होटल का स्टॉफ साहिल, प्रेम व गांव के रिश्ति व विकास डांगी होटल पर ही थे कि 3 कार में भूपेश सुथार, शुभम जोशी, लोकेश, शेख, हिममत सिंह एवं इनके साथ अन्य 7-8 आदिमी और थे आए व आते ही उसके साथ गाली गलोक कर कहने लगे कि वह उन्हें कमरे नहीं देता है। यह कहकर लोहे के डंडे व लट्ठ से मारपीट करना शुरू कर दिया। उसने शोर मचाया तो होटल के पड़ोसी तेजसिंह व नारायण डांगी दौड़कर आए तो इन लोगों ने इनके साथ भी लोहे के डंडे व लट्ठ से मारपीट की।

बस स्टेण्ड पर खड़े व्यक्ति को रोडवेज बस ने कुचला

जयपुर। जयपुर में हिट एण्ड रन का मामला सामने आया है। दुर्गापुरा बस स्टेण्ड पर खड़े एक व्यक्ति को रोडवेज बस ने कुचल दिया। हादसे के बाद चालक बस लेकर फरार हो गया। मामले की जांच दुर्घटना थाना पुलिस पूर्व कर रही है।

पुलिस के अनुसार रविवार दोपहर करीब दो बजे दुर्गापुरा बस स्टेण्ड पर खड़े एक व्यक्ति को रोडवेज बस ने टक्कर मार दी। टक्कर मारने के बाद चालक बस लेकर भाग निकला। स्थानीय लोगों ने घायल को अस्पताल पहुंचाया,

जहां पर उसकी उपचार के दौरान मौत हो गई। एसएमएस अस्पताल से मुग इतला पर पुलिस को घटना की जानकारी मिली। इस पर पुलिस मौके पर पहुंची और छानबीन की। पुलिस बस की धरपकड़ के लिए घटना स्थल और उसके आस-पास के सीसीटीवी फुटेज खंगाल रही है। शव के पास मिले दस्तावेजों के आधार पर मृतक की पहचान 42 वर्षीय सुरेश कुमार वर्मा पुत्र सोहन लाल निवासी शाहपुरा हाउस देवली टोंक के रुप में हुई है। पुलिस ने घटना की जानकारी मृतक के परिजनों को दे दी है।

अन्तर्राज्यीय वाहन चोर गिरोह का मुख्य सरगना गिरफ्तार

कोटा, (निसं)। रामपुरा कोतवाली टीम ने अन्तर्राज्यीय वाहन चोर गिरोह के मुख्य आरोपी को गिरफ्तार किया है। जिससे पूछताछ के आधार पर चोरी की बाईक खरीददार को भी गिरफ्तार किया गया। जिसके पास से पुलिस ने पूछताछ के दौरान चोरी की 17 बाईक बरामद की है। पुलिस ने इस मामले में पूर्व में गिरोह का पर्दाफाश करते हुए चार आरोपियों को पकड़ा था जिनके पास से चोरी की 14 बाईक बरामद की थी। उस समय मुख्य आरोपी कुलदीप सिंह व अजय धोबी मौके से फरार हो गये थे। पुलिस टीम ने फरार मुख्य आरोपी कुलदीप सिंह को गिरफ्तार किया है।

पुलिस टीम ने इस मामले में अरु मुख्य आरोपी, पूर्व बाईक खरीददार सहित पांच आरोपियों को गिरफ्तार कर चोरी की 31 बाईक बरामद की है। शहर पुलिस अधीक्षक डॉ.अमृता दुहन ने बताया कि शहर में दुपहिया वाहन चोरी की बढ़ती घटनाओं को देखते हुए शहर के समस्त थानाधिकारियों को थाना स्तर पर टीम गठित कर मोटरसाईकिल चोरी की वारदातों का खुलासा करने के निर्देश दिये गये थे। शहर एसपी ने बताया कि पुलिस उपअधीक्षक राजेश कुमार टेलर के निर्देशन में रामपुरा कोतवाली उपनिरीक्षक थानाधिकारी महेश कुमार

■ पूर्व में चार आरोपी सहित 14 चोरी की बाईक की थी बरामद

करवाल के नेतृत्व में गठित टीम ने मोटरसाईकिल चोरी की सबसे अधिक वारदात होने वाले स्थानों को चिन्हित किया। शहर एसपी ने बताया कि टीम ने पूर्व में कार्यवाही करते हुए अन्तर्राज्यीय दुपहिया वाहन चोर गिरोह का पर्दाफाश करते हुए मोटरसाईकिल चोरी के आरोप में चार आरोपी विशाल बंजारा, पंकज ओड़, राकेश ओड़ उर्फ राका, और विशाल रैगर को गिरफ्तार कर उनके पास से चोरी की गई 14 मोटरसाईकिल बरामद की थी। शहर एसपी ने बताया कि मामले में मुख्य आरोपी कुलदीप सिंह और अजय धोबी मौके से फरार चल रहे थे। जिनकी तलाश के लिये पुलिस टीमें लगी हुई थी। शहर एसपी ने बताया कि मुख्ी की सूचना पर पुलिस टीम ने कार्यवाही करते हुए वाहन चोर गिरोह के मुख्य आरोपी जिला बूंदी के थाना डावी कंवरपुरा निवासी कुलदीप सिंह (19) को गिरफ्तार किया। पुलिस टीम ने मुख्य आरोपी से पूछताछ के आधार पर चोरी के वाहन खरीददार कंवरपुरा निवासी राधेश्याम (31) को पकड़ा।

जयपुर। विधानसभा अध्यक्ष वासुदेव देवनानी ने कहा है कि ब्राह्मणों ने ज्ञान विज्ञान और विद्वता को नई ऊंचाईयें देकर समाज को गौरवशाली दिशा प्रदान की है। इतिहास को देखे तो ब्राह्मणों ने हर क्षेत्र में सक्रिय और सकारात्मक भूमिका निभाई है। उन्होंने कहा कि अराजकता को समाप्त करने वाले भगवान विष्णु के छठे अवतार महर्षि परशुराम आत्मविव्वास से ओतप्रोत और अनुशासन के ओजस्वी चेहरे थे। उनका जीवन आततायी शक्तियों के अहंकार के विनाश के लिए समर्पित रहा।

देवनानी रविवार को यहां कांस्टीट्यूशन क्लब ऑफ राजस्थान के सभागार में सर्व ब्राह्मण महासभा द्वारा आयोजित भगवान परशुराम जन्मोत्सव के पार्श्विक समारोह के समापन उत्सव को संबोधित कर रहे थे। उन्होंने दीप प्रज्वलित कर समारोह का शुभारंभ किया। इस अवसर पर श्री देवनानी ने ब्राह्मण समाज की विभिन्न क्षेत्रों में उत्कृष्ट कार्य करने वाली 67 प्रतिभाओं को माला, दुपट्टा पहनाकर और स्मृति चिह्न भेंट कर सम्मानित किया। देवनानी ने कहा कि ब्राह्मण उच्च कोटि की विद्वता, त्याग, तपस्व्य और संयम के पर्याय रहे हैं। वेद, आयुर्वेद, ज्योतिष, गणित, खगोल, न्याय



विधानसभाध्यक्ष वासुदेव देवनानी ने रविवार को समाज की 67 विभूतियों को ब्राह्मण रत्न से नवाजा।

जैसी अनेक विधाओं की रचना भी ब्राह्मणों ने ही की है। समाज में शिक्षा का आधार ब्राह्मण रहे हैं। उन्होंने वेदव्यास, आचार्य चाणक्य, महर्षि पतंजलि, भारकराचार्य, स्वामी विवेकानंद, दयानंद सरस्वती, रविंद्र नाथ टैगोर और बाजीराव बल्लाल

भट्ट का उल्लेख करते हुए कहा कि इन विद्वानों के आदर्शों को जीवन में उतारना ब्राह्मण रहे हैं। उन्होंने वेदव्यास, आचार्य चाणक्य, महर्षि पतंजलि, भारकराचार्य, स्वामी विवेकानंद, दयानंद सरस्वती, रविंद्र नाथ टैगोर और बाजीराव बल्लाल

समारोह को विधायक प्रशांत शर्मा,



मुख्यमंत्री भजनलाल शर्मा ने विद्याधर नगर स्टेडियम में आयोजित हो रही शिव महापुराण कथा में रविवार को भगवान शिव का परिवार बने कलाकारों का तिलक लगाया।

जिला उपभोक्ता आयोग ने हाउसिंग बोर्ड पर लगाया 62 हजार का हर्जाना

■ आयोग ने फ्लैट की कीमत से ज्यादा राशि वसूलने और तीन साल की देरी पर आवंटन को लापरवाही और अनफेयर ट्रेड प्रैक्टिस माना है

परिवाद में कहा गया कि उसने साल 2010 में हाउसिंग बोर्ड की इंदिरा गांधी नगर जो प्लस 3 योजना में आवेदन किया था। योजना में लॉटरी की तिथि 8 अक्टूबर 2010 नियत थी, लेकिन बोर्ड ने करीब डेढ़ साल की देरी से 30 मार्च 2012 को लॉटरी निकाली। उस समय उन्हें फ्लैट की कीमत 12 लाख रुपए बताई गई थी, लेकिन अलॉटमेंट पत्र में समस्त खर्चों के साथ फ्लैट की कीमत 21,05,478 बताई गई। जिसका उन्होंने बोर्ड में विरोध दर्ज कराया, लेकिन उसमें मामूली कमी करके उन्हें राशि जमा कराने के लिए कहा गया। राशि जमा नहीं कराने पर अलॉटमेंट रद्द करने की चेतावनी दी गई। जिसके बाद उन्होंने फ्लैट की राशि जमा कराकर 10 जून 2015 को इसका कब्जा प्राप्त कर लिया।

परिवाद का विरोध करते हुए

हाउसिंग बोर्ड की ओर से कहा गया कि हमने आवेदन के समय ही परिवादी को एक बुकलेट जारी की थी। जिसमें नियम-शर्तें उल्लेखित थीं। जिसमें लिखा गया था कि यह फ्लैट की अनुमानित कीमत है। अलॉटमेंट के समय जो कीमत आएगी, उसे अदा करना होगा। जिस पर कोई विवाद मान्य नहीं होगा, लेकिन परिवादी ने कब्जा लेने के पश्चात अब अनुचित लाभ लेने के लिए यह परिवाद प्रस्तुत किया है। दोनों पक्षों की बहस सुनने के बाद आयोग ने अपने आदेश में माना कि बोर्ड फ्लैट की अनुमानित कीमत में बढ़ोतरी कर सकता है, लेकिन यह बढ़ोतरी 10 प्रतिशत से अधिक नहीं हो सकती है। ऐसे में बोर्ड परिवादी को अनुमानित कीमत 12 लाख में 10 प्रतिशत की बढ़ोतरी के साथ 13 लाख 20 हजार में फ्लैट का आवंटन करे।

गुजरात परिवहन कर ले जाई जा रही बोलेरों से शराब जब्त

उदयपुर। शहर की गोवर्धनविलास और डीएसटी टीम ने एक बोलेरों में पार्टीशन कर गुजरात अवैध रूप से परिवहन कर ले जाई जा रही 2 लाख रुपए मूल्य की अवध शराब जब्त की है। आरोपी ने पुलिस टीम को देखकर गाडी टर्न लेकर भागने का प्रयास किया था, जिसे पुलिस ने पीछ कर पकड़ा था।

स्पेशल टीम प्रभारी श्याम सिंह रत्नू और थानाधिकारी दिलीप सिंह ने बताया कि सूचना मिली कि एक बोलेरों में अवैध रूप से शराब परिवहन कर ले जाई जा रही है। इस सूचना पर दोनों अधिकारियों के नेतृत्व में एसएसआई प्रताप सिंह, हैड कांस्टेबल भगवतीलाल, कांस्टेबल अंकित सिंह, कल्याण सिंह, डीएसटी से एसएसआई विक्रम सिंह, हैड कांस्टेबल हितेन्द्र सिंह, कांस्टेबल चन्द्र कुमार, मुकेश कुमार, कमलेश कुमार की टीम ने दक्षिण विस्तार योजना बलीचा में 4 मई की मध्यरात्रि को नाकाबंदी की। नाकाबंदी के दौरान जोगी तालाब की ओर से एक बोलेरो कार आई, जिसको पुलिस टीम ने रूकवाने का प्रयास किया तो कार चालक य्टून लेकर वापस भागने का प्रयास किया। जिसको पुलिस टीम ने पीछ कर पकड़ा और पूछताछ की तो आरोपी ने अपना नाम प्रमोद सुहालका पुत्र भंवरलाल सुहालका निवासी नयाघर मेलडीमाता गोवर्धनविलास होना बताया।

स्वच्छता केवल आदत नहीं, यह संस्कार है : खर्वा

जयपुर। नगरीय क्षेत्रों में स्वच्छता के क्षेत्र में एक और स्वर्णिम अध्याय जुड़ा, जब राज्य के नगरीय विकास एवं आवासन मंत्री झाबर सिंह खर्वा द्वारा 14 नगरीय निकायों में निर्भित 17 सामुदायिक, सार्वजनिक एवं पिक (महिला) शौचालयों का लोकार्पण किया गया।

इन शौचालयों का निर्माण स्वच्छ भारत मिशन (शहरी) 2.0 के अंतर्गत कुल 5.07 करोड़ रुपये की लागत से पूर्ण हुआ है। इन 17 शौचालयों में 7 सामुदायिक, 5 सार्वजनिक और 5 पिक शौचालय शामिल हैं, जिनकी विशेषता है - आधुनिक सुविधाएं, दिव्यांग अनुकूल रैम्प, सैनिटरी पैड वॉडिंग मशीन, वॉश बेसिन, स्वच्छता किट्स और रखरखाव के लिए नियुक्त केयरटकर।

इस अवसर पर झाबर सिंह खर्वा ने कहा कि, आज का यह आयोजन केवल शौचालयों का उद्घाटन नहीं, बल्कि एक स्वच्छ, सुरक्षित और सम्मानजनक जीवन की दिशा में हमारा संकल्प है। गांधी का सपना और मोदी का मिशन आज राजस्थान में साकार हो रहा है। प्रधानमंत्री नरेंद्र मोदी के मार्गदर्शन और मुख्यमंत्री भजन लाल शर्मा के नेतृत्व में राज्य सरकार

■ 14 नगरीय निकायों में 17 शौचालयों का लोकार्पण

आमजन को स्वच्छ, स्वस्थ और सुरक्षित जीवन देने के लिए निरंतर प्रयासरत है।

खर्वा ने बताया कि स्वच्छ भारत मिशन (शहरी) के प्रथम चरण में राजस्थान के सभी नगरीय निकायों को खुले में शौच से मुक्त घोषित किया गया था। अब मिशन के दूसरे चरण में सरकार का लक्ष्य है कि प्रत्येक शहरी नागरिक को सुरक्षित और सम्मानजनक स्वच्छता सुविधाएं उपलब्ध हों।

स्वच्छ भारत मिशन (शहरी) की निदेशक श्वेता चौहान ने इस मौके पर कहा कि, राज्य सरकार की संसानुरूप महिलाओं की गरिमा और सुरक्षा को ध्यान में रखते हुए राज्य में पिक टॉयलेट्स को एक विशेष श्रृंखला विकसित की जा रही है। अब तक 86 पिक टॉयलेट ब्लॉक्स का कार्यादेश जारी हो चुका है, जिसमें से 9 पूर्ण हो चुके हैं। यह पहल नारी सम्मान और स्वस्थ समाज की दिशा में मील का पत्थर साबित होगी।